



শ্রীমদ্-আদ্য-শঙ্কর-ভগবত্পাদ-পরম্পরাগত-মূলান্নায়-
 সর্বজ্ঞ-পীঠম্
 শ্রী-কাঞ্চী-কামকোটি-পীঠম্
 জগদগুরু-শ্রী-শঙ্করাচার্য-স্বামি-শ্রীমঠ-সংস্থানম্

সর্বজ্ঞাত্ম-স্মরণম্

Introduction to the Acharya

Shri Shankara Bhagavatpada established many Acharya Peeta-s in Bharata and in the end He established the Acharya Peetam called Moolamnaya at Kanchipuram as His moola sthanam. This is the kshetra where Devi Kamakshi known as Kamakoti resides eternally. As per the sayings “kalviyil karaiy-ilā kānchi” (Ta. “Kanchi of limitless learning”) and “nagareshu kānchī”, this shone as a great city and abode of all vidya-s. This is why the Acharya Peetam established by Him in this place is the Jagadguru Shankaracharya Shrimatam Samsthanam known as the Shri Kanchi Kamakoti Moolamnaya Sarvajna Peetam.

Of His shishya-s, Shri Bhagavatpada ordained Shri Sureshvara – who was senior in age, had performed many yajna-s, and was experienced in administration of wordly activities – as the supervisor of all Peetam-s and to guide the individual Peetadhipati-s of younger age in administrative matters. He especially instructed Shri Sureshvara to take care of Shri Sarvajnatma who

was the youngest of all and appointed as the uttaradhikari of His Moolam-naya Peetam.

It is appropriate that Shri Sarvajnatma was named thus as Shri Bhagavatpada had taken Him as shishya when He ascended the Sarvajna Peetam at Kanchipuram. Let us do anusandhana of the verses of pramana texts regarding the charitra of this Shri Sarvajnatmendra Sarasvati Shricharana, and some parts of texts composed by Him, and be the object of Guru Anugraha!

॥ শ্রী-শঙ্কর-চরিত্র-প্রমাণ-গ্রন্থেষু ॥

সর্বজ্ঞ-পীঠমারোড়ুমুতসেহে দেশিকোত্তমঃ ॥
 ততোহশরীরিণী বাণী নভোমার্গাদ্ ব্যজ্জম্বত ।
 ভো যতিন্ ভবতা সর্ব-বিদ্যাস্বপি বিশেষতঃ ॥
 কৃত্বা প্রসঙ্গং বিদ্বদ্ভিঃ জিত্বা তানখিলানপি ।
 সর্বজ্ঞ-পীঠমারোড়ুমুচিতং ননু ভূতলে ॥

~ চিহ্নিলাসীয-শঙ্কর-বিজয়ঃ

উপযাত্সু ঋধেষু সর্ব-দিগ্ভ্যঃ
 প্রদিশনাস্তু পরাভবং য এভ্যঃ ।
 বিধ্বতাখিল-বিত্-পদশ্চ কাঞ্চ্যাম্
 অ-ধ্বতার্তিঃ স দিশেত্ শ্রিয়ং চ কাং-চিত্ ॥

~ শ্রী-সদাশিব-রুক্মেন্দ্র-বিরচিতা জগদগুরু-রত্ন-মালা

তাম্রপর্ণী-সরিত্-তীর-বাসিনো বিৰুধাস্তদা ।
 ষড়্-দর্শিনী-সুধা-বার্ধি-পারদৃশ্ব-গুণোন্নতাঃ ॥
 আগত্য তং দেশিকেন্দ্রং প্রণিপতেদমুচিরে ।
 ভিদা সত্যমিবাভাতি ত্বয়া ত্বৈক্যং নিগদ্যতে ॥ ...
 ইতি রুবত্সু বিদ্বত্সু শঙ্করাচার্য-দেশিকঃ ॥ ...
 শ্রুতি-স্মৃতি-পুরাণোক্তৈঃ বচনৈরিতি দেশিকঃ ।
 ভেদ-বাদ-রতান্ বিপ্রানাধাযাদ্বৈত-পারগান্ ॥

ততস্ততো বিপশ্চিদ্ভিঃ প্রণতশ্চাতিভক্তিতঃ ।

~ চিদ্ভিলাসীয-শঙ্কর-বিজয়ঃ

শ্রীমচ্ছঙ্কর-দেশিকেন্দ্র-ভণিতৈর্ভগ্নে চ ভুগ্নাননে

তাতে বর্ধন-নাম্নি সার্বমনুগৈঃ শ্রী-তাম্রপর্ণী-চরৈঃ ।

সর্বজ্ঞাসনমারুহক্ষতি গুরৌ ধীরং নিবর্ত্য শ্রুতৌ
ডিম্বঃ কোহপি তমুন-সপ্তম-সমো বাদৈররৌতসীত্ ত্র্যহম্ ॥

~ বৃহচ্ছঙ্কর-বিজয়ঃ

তুর্যেহন্যথ শঙ্করোদিত-সমাধানে প্রশান্তে শিশৌ

তাতাদেধুরি সংঘিষংসতি চ তং দৃষ্ট্বাহতিহৃষ্টান্তরঃ ।

আ ষষ্ঠাদপ এব ভুঙক্ত ইতরন্থাখ্যাতি পৃষ্টৌহপ্যসা
বোমিতে্যেব গদত্যজশ্রমিতি তদ্-বৃত্তং চ তাতাদবৈত্ ॥

~ বৃহচ্ছঙ্কর-বিজয়ঃ

জ্ঞাত্বৈনং সদৃশাধিকারিণমধাত্ তং রক্ষাদেশোদ্ভবং

প্রাপ্তানুজ্ঞমপি স্বতো জনযিতুর্বাগ্মী স বাচং-যমম্ ।

আখ্যামপ্যকরোত্ স তস্য চ মহাদেবাভিধস্যাগ্রতঃ
সর্বজ্ঞাভিধ-শঙ্করার্য ইতি যং স্বস্যাথ পীঠে ন্যধাত্ ॥

~ বৃহচ্ছঙ্কর-বিজয়ঃ

অথ নিশ্চিত্য মনসা শ্রীমান্ শঙ্কর-দেশিকঃ ।

মঠে শ্রী-শারদাভিখ্যে সর্ব-জ্ঞং নিদধনুনিম্ ॥

সুরেশ্বরং বৃত্তি-কৃতমন্তিক-স্থং সদাহহদরাত্ ।

সমং সংস্থাপ্য তস্মৈ স্বং বক্তুং ভাষ্যং সমন্বশাত্ ॥

~ কেরলীয-শঙ্কর-বিজয়ঃ

ততস্ততো বিপশ্চিদ্ভিঃ প্রণতশ্চাতিভক্তিতঃ ।

গীত-বাদিত্র-নির্ঘোষৈঃ জয়-বাদ-সমুজ্জ্বলৈঃ ॥

আরুরোহাথ সর্বজ্ঞ-পীঠং দেশিক-পুঙ্গবঃ ।

পুষ্প-বৃষ্টিঃ পপাতাথ ববুর্বাভাঃ সু-গন্ধযঃ ॥

~ বৃহচ্ছঙ্কর-বিজয়ঃ

কল্যদৈশ্চ শরেক্ষণাধব-নযনৈঃ (২৬২৫) সত্-কামকোটি-প্রথে
 পীঠে ন্যস্য সুরেশ্বরং সমবিতুং সর্বজ্ঞ-সংজ্ঞং মুনিম্ ।
 কামাক্ষ্যাঃ সবিধে স জাতু নিবিশনুযুক্ত-লোক-স্পৃহো
 দেহং স্বং ব্যপহায দেহ্যসুগমং ধাম প্রপেদে পরম্ ॥

~ প্রাচীন-শঙ্কর-বিজয়ঃ

॥ শ্রী-কামকোটি-পীঠ-পরম্পরা-বিষয়কেষু প্রমাণ-গ্রন্থেষু ॥

পুণ্য-শ্লোক-মঞ্জরী

তাম্রা-রোধসি বর্ধনাত্ সমুদিতঃ সন্ন্যাসিতঃ সপ্তমাত্
 প্রাগেবাত্ম-বিবাদ-হৃষ্ট-মনসা শ্রী-শঙ্করেনৈব যঃ ।
 তত্-পীঠে স-সুরেশ্বরং সমনযদ্ বর্ষাংশ্চ যঃ সপ্ততিং
 চত্বারিংশতমাস্ত স-দ্বয়মসাবদান্ স্বয়ং তন্মঠে ॥ ৮ ॥
 আচার্য-প্রিয়-পদ্মপাদ-চরণাশ্ভোজ-দ্বয়ী-সেবনাদ্
 উচ-দ্বারবতী-মঠায মুনয়ে রক্ষস্বরূপাত্মনে ।
 শ্রদ্ধা-রাদ্ধ-পদায তত্ত্বমতুলং চিন্মুদ্রয়া নির্দিশন্
 এবৈক্যং সমগান্নিজে ন মহসা সর্বজ্ঞ-সংজ্ঞো মুনিঃ ॥ ৯ ॥
 কল্যদৈঃ স হ্যাগ্নি-লোক-নযনৈঃ (২৭৩৭) বর্ষে নলে মাধবে
 লিল্যে কৃষ্ণ-চতুর্দশীমনু মহস্যাম্নায-শৈলান্তিকে ।
 গ্রন্থৈর্যত্-কলিতৈর্ন্যদর্শি বিশদং সঙ্কেতপ-শারীরক-
 প্রথৈরদ্বয়-সূত্র-ভাষ্য-গহন-চ্ছন্নঃ পদার্থোচ্চয়ঃ ॥ ১০ ॥

জগদগুরু-রত্ন-মালা

সলিলাশন এব যঃ স-লীলং
 বিলযং প্রাপিপদাইতান্ সু-শীলঃ ।
 সুম-হার-ফণীন্দ্রযোঃ স-দৃষ্টিঃ
 সহি সর্বজ্ঞ-গুরুর্হিযাত্ কু-দৃষ্টিম্ ॥ ৩৮ ॥

জগদগুরু-পরম্পরা-স্তবঃ

অপোহশ্ননেব জৈনান্ য আ-প্রাগেজ্যাতিষমাচ্ছিনত্ ।
 শিশুমাচার্য-বাগ্-বেণী-রয-রোধি-মহোৰলম্ ॥ ৯ ॥
 সঙ্কেক্ষপ-শারীর-মুখ-প্রবন্ধ-বিবৃতাঙ্ঘ্রম্ ।
 রক্ষাস্বরূপার্য-ভাষ্য-শান্ত্যাচার্যক-পণ্ডিতম্ ॥ ১০ ॥
 সর্বজ্ঞ-চন্দ্র-নাম্না চ সর্বতো ভুবি বিশ্রুতম্ ।
 সর্বজ্ঞ-সদ্-গুরুং বন্দে সর্বজ্ঞমিব ভূ-গতম্ ॥ ১১ ॥

॥ শ্রী-সর্বজ্ঞাত্ম-বাগমূতম্ - সঙ্কেক্ষপ-শারীরকম্ ॥

গ্রন্থারম্ভে প্রথমেহধ্যায়ে

অনৃত-জড-বিরোধি রূপমন্ত-
 ত্রয়-মল-বন্ধন-দুঃখতা-বিরুদ্ধম্ ।
 অতিনিকটমবিক্রিয়ং মুরারেঃ
 পরম-পদং প্রণয়াদভিষ্টবীমি ॥ ১ ॥
 স্বাভ্যাস-কল্পিত-জগত্-পরমেশ্বর-ত্ব-
 জীব-ত্ব-ভেদ-কলুষী-কৃত-ভূম-ভাবা ।
 স্বাভাবিক-স্ব-মহিম-স্থিতিরন্ত-মোহা
 প্রত্যক্-চিতিবিজয়তে ভুবনৈক-যোনিঃ ॥ ২ ॥
 প্রত্যক্-প্রমাণকমসত্য-পরাক্-প্রভেদং
 প্রক্ষীণ-কারণ-বিকার-বিভাগমেকম্ ।
 চৈতন্য-মাত্র-পরমার্থ-নিজ-স্বভাবং
 প্রত্যক্ষমচ্যুতমহং প্রণতোহস্মি নিত্যম্ ॥ ৩ ॥
 ঔত্পত্তিকী শক্তিরশেষ-বস্তু-
 প্রকাশনে কার্য-বশেন যস্যোঃ ।
 বিজ্ঞায়তে বিশ্ব-বিবর্ত-হেতোঃ
 নমামি তাং বাচমচিন্ত্য-শক্তিম্ ॥ ৪ ॥
 আরম্ভাঃ ফলিনঃ প্রসন্ন-হৃদযো যশেচত্ তিরশ্চামপি
 নো চেদ্ বিশ্ব-সৃজোহপ্যলং বিফলতামাযান্ত্যপাযোদ্যমাঃ ।

বিশ্বেশ্বর্যমতো নিরঙ্কুশমভূদ্ যসৈব বিশ্ব-প্রভোঃ
 সোহযং বিশ্ব-হিতে রতো বিজযতে বিঘ্নেশ্বরো বিশ্ব-কৃৎ ॥ ৫ ॥
 বাগ্-বিস্তরা যস্য বৃহত্-তরঙ্গাঃ
 বেলা-তটং বস্তুনি তত্ত্ব-বোধঃ ।
 রত্নানি তর্ক-প্রসর-প্রকারাঃ
 পুনাত্বসৌ ব্যাস-পযোনিধির্নঃ ॥ ৬ ॥
 বক্তারমাসাদ্য যমেব নিত্য
 সরস্বতী স্বার্থ-সমম্বিতাহংসীত্ ।
 নিরন্ত-দুস্তর্ক-কলঙ্ক-পঙ্ক
 নমামি তং শঙ্করমর্চিতাঙ্ঘ্রিম্ ॥ ৭ ॥
 যদীয়-সম্পর্কমবাপ্য কেবলং
 বযং কৃতার্থা নিরবদ্য-কীর্তযঃ ।
 জগত্সু তে তারিত-শিষ্য-পঙক্তয়ো
 জযন্তি দেবেশ্বর-পাদ-রেণবঃ ॥ ৮ ॥
 গুরু-চরণ-সরোজ-সন্নিধানাদ্
 অপি বযমস্য গুণৈক-লেশ-ভাজঃ ।
 অপি মহতি জলার্ণবে নিমগ্নাঃ
 সলিলমুপাদদতে মিতং হি মীনাঃ ॥ ৯ ॥
 শক্তো গুরোশ্চরণযোর্নিকটে নিবাসাত্
 নারাযণ-স্মরণতশ্চ নিরন্তরাযম্ ।
 শারীরকার্থ-বিষয়াবগতি-প্রধানং
 সঙ্কেতপতঃ প্রকরণং করবাণি হৃষ্যন্ ॥ ১০ ॥

গ্রন্থপুতৌ চতুর্থেধ্যায়ে

বিদ্যা-বিগ্রহমগ্রহেণ পিহিতং প্রত্যক্ষমুচ্চৈস্তরাম্
 উত্কৃষ্যোত্তম-পুরুষং মুনি-ধিয়া মুঞ্জাদিষীকামিব ।
 কোশাত্ কারণ-কার্য-রূপ-বিকৃতাত্ পশ্যামি নিঃসংশযং
 ক্বাসীদস্তি ভবিষ্যতি ক্ব নু গতঃ সংসার-দুঃখোদধিঃ ॥ ৫৩ ॥

পশ্যামি চিত্রমিব সৰ্বমিদং দ্বিতীয়ং
 তিষ্ঠামি নিষ্কল-চিদেক-বপুষ্যনন্তে ।
 আত্মানমদ্বয়-মনন্ত-সুখৈক-রূপং
 পশ্যামি দন্ধ-রশনামিব চ প্রপঞ্চম্ ॥ ৫৪ ॥
 অদ্বৈতমপ্যনুভবামি কর-স্থ-বিল্ব-
 তুল্যং শরীরমহি-নির্লব্ধনী-বদীক্ষে ।
 এবং চ জীবনমিব প্রতিভাসমানং
 নিশ্শেষসোহধিগমনং চ মম প্রসিদ্ধম্ ॥ ৫৫ ॥
 অদ্বৈত-বাধক-মভূন্মম যদ-দ্বিতীয়-
 মদ্বৈতমস্য বত বাধকমেব জাতম্ ।
 মোহাদ্ দ্বিতীয়মপবাধকমস্য, বিদ্যা-
 সামর্থ্যতো দ্বয়-নিবর্হণমদ্বিতীয়ম্ ॥ ৫৬ ॥
 আশ্চর্যমদ্য মম ভাতি কথং দ্বিতীয়ং
 নিত্যে নিরন্ত-নিখিলাশিব-চিত-প্রকাশে ।
 আসীত পুরেতি, কিমিমাঃ শ্রুতযো ন পূর্বং
 যেন দ্বিতীয়মভবত্ তিমির-প্রসূতম্ ॥ ৫৭ ॥
 ত্বত-পাদ-পঙ্কজ-সমাশ্রয়ণং বিনা মে
 সন্নপ্যসন্নিব পরঃ পুরুষঃ পুরাহংসীত্ ।
 ত্বত-পাদ-পদ্ম-যুগলাশ্রয়ণাদিদানীং
 নাসীন্ চাস্তি ন ভবিষ্যতি ভেদ-বুদ্ধিঃ ॥ ৫৮ ॥
 যস্মাত্ কৃপা-পর-বশো মম দুশ্চিকিত্সং
 সংসার-রোগমপনেতুমসি প্রবৃত্তঃ ।
 ত্বত-পাদ-পঙ্কজ-রজঃ শিরসা দধানঃ
 ত্বামা-শরীর-পতনাদহমপ্যুপাসে ॥ ৫৯ ॥
 শ্রী-দেবেশ্বর-পাদ-পঙ্কজ-রজঃ-সম্পর্ক-পূতাশযঃ
 সর্বজ্ঞাত্ম-গিরাহঙ্কিতো মুনি-বরঃ সঙ্কেত-শরীরকম্ ।
 চক্রে সজ্জন-বুদ্ধি-বর্ধনমিদং রাজন্য-বংশ্যে নৃপে
 শ্রী-মত্যক্ষত-শাসনে মনু-কুলাদিত্যে ভুবং শাসতি ॥ ৬০ ॥

ভুজঙ্গমাস্ত-শাযিনে বিহঙ্গমাস্ত-গামিনে ।
তুরঙ্গমাস্ত-ভেদিনে নমো রথাস্ত-ধারিণে ॥ ৬৩ ॥

